



- INCIDENT INDUSTRIJALI –
- AMBJENT LI JASSIGURA S-SAHHA TAL-HADDIEM -
- ATT. NUMRU. VII ta' l-1999; ART.2 (2) -

IL-PRIM' AWLA TAL-QORTI CIVILI

IMHALLEF

ONOR. RAYMOND C. PACE LL.D.

Seduta ta' nhar il-Hamis, 4 ta' Lulju 2002

Kawza Numru: 2

Citazzjoni Numru: 2137/99/RCP

Emmanuel Felice

VS

- 1. Freeport Terminal
(Malta) p.l.c.**
- 2. Anthony Camilleri**

Il-Qorti,

I. PRELIMINARI.

Rat ic-citazzjoni attrici a fol. 1 fejn gie premess:-

Illi fit-12 ta' Lulju 1998 waqt li l-esponent kien qed jahdem bhala *port-worker* jghabbi fuq *tug master containers* minn Bay 51M f'Terminal Two tal-Freeport, meta f'daqqa wahda l-konvenut Anthony Camilleri, li kien qed jahdem bhala l-*R.T.G. operator*, laqat *container* bil-konsegwenza li dan il-*container* waqa' minn gholi ta' erba' *containers* ghal fuq it-*tug master* fejn kien qiegħed fil-kabina l-attur u korrih serjament u kkagunalu danni skond kif jirrizulta ahjar mill-annessi Dokumenti mmarkati Dok. "EF1", "EF2" u "EF3".

Illi dan l-incident gara minhabba t-tort jew negligenza u / jew nuqqas ta' osservanza tal-prekawzjonijiet mehtiega *da parti* tal-konvenuti, jew min minnhom, kif jigi pruvat ahjar fit-trattazzjoni tal-kawza.

Illi l-konvenuti gew interpellati biex jersqu għall-likwidazzjoni u hlas tad-danni sofferti mill-attur izda baqghu inadempjenti.

Illi l-istess attur talab lil din il-Qorti sabiex:

1. Tiddikjara illi l-konvenuti, jew min minnhom, hu responsabbli għall-korriment li sofra l-attur u għad-danni konsegwenzjali.
2. Tillikwida d-danni sofferti mill-attur u dan jekk hemm bzonn bl-opra ta' periti nominandi.
3. Tikkundanna lill-konvenuti, jew min minnhom, ihallsu lill-attur id-danni kollha hekk likwidati.

Bl-ispejjez inkluzi dawk tal-ittra ufficjali tas-27 ta' April 1999 kontra l-konvenuti li huma ngunti ghas-subizzjoni.

Rat id-dikjarazzjoni attrici a fol. 3 tal-process;

Rat il-lista ta' xhieda u d-dokumenti esebiti a fol. 3 sa 8 tal-process;

Rat in-nota tal-eccezzjonijiet tas-socjeta' konvenuta Freeport Terminal (Malta) plc tal-11 ta' Novembru 1999 a fol. 12 fejn gie eccepit:

1. Illi s-socjeta' konvenuta ma ghandha ebda responsabbilta' ghall-incident u ghad-danni konsegwenzjali u ghalhekk it-talbiet attrici ghandhom jigu michuda fil-konfront taghha.

2. Salve eccezzjonijiet ulterjuri.

Rat id-dikjarazzjoni u l-lista tax-xhieda tas-socjeta' konvenuta a fol. 12 u 13 tal-process.

Rat il-verbali tat-2 ta' Dicembru 1999 fejn il-kawza giet differita ghan-notifika tal-konvenut Anthony Camilleri; tas-17 ta' Frar 2000 u tas-6 ta' April 2000 fejn Dr. George Abela talab li n-notifika tal-konvenut Camilleri ssir *ai termini* tal-Artikolu 187 (3) tal-Kap 12 tal-Ligijiet ta' Malta.

Rat ir-rikors ta' Emanuel Felice tat-28 ta' April 2000 fejn ukoll talab li tali notifika ssir permezz tal-procedura ta' affissjoni, u d-digriet sussegwenti tal-Qorti datat 3 ta' Mejju 2000 fejn laqgħet it-talba.

Rat in-nota tal-eccezzjonijiet tal-konvenut Anthony Camilleri fejn gie eccepit:

1. Illi l-pretensjonijiet attrici huma nfondati fil-fatt u fid-dritt u għandhom jigu respinti bl-ispejjez *stante* illi l-eccepjent bl-ebda mod ma kien responsabbli għall-incident u għad-danni kif allegati mill-attur.

2. Salv eccezzjonijiet ulterjuri.

Rat id-dikjarazzjonijiet u lista ta' xhieda a fol. 22 u 23 tal-process.

Rat il-verbali tal-14 ta' Gunju 2000 fejn ingħata digriet tal-affidavit tal-partijiet b'terminu ta' 40 gurnata lill-attur biex jipprezenta l-affidavits tiegħu bil-visto / notifika lid-difensur tal-kontro-parti, li wkoll fi zmien 40 gurnata minn dakinhar jipprezenta l-affidavits tiegħu bil-visto / notifika lid-difensur tal-kontro-parti; tas-26 ta' Ottubru 2000 fejn xehed l-attur u l-Qorti nnominat lil Mr. Charles Grixti bhala Perit Mediku biex jirrelata fuq id-dizabilita' permanenti allegata mill-attur u tal-14 ta' Frar 2001 fejn xehdu Alfred Micallef, George Agius u Ernest Tonna. Dr. Abela ddikjara li dwar responsabilita' m'għandux provi aktar. Inghata digriet tal-

affidavits tal-konvenut b'terminu ta' sittin gurnata biex jikkonkludi l-provi tieghu.

Rat ir-rikorsi ta' Anthony Camilleri tal-10 ta' April 2001 u tat-2 ta' Mejju 2001 fejn talab li jigi estiz it-terminu ghall-prezentata tal-affidavits tieghu. Rat id-digrieti sussegwenti tal-Qorti tal-11 ta' April 2001 u tat-2 ta' Mejju fejn fiz-zewg istanzi l-istess talba giet milqugha u l-Qorti estendiet it-terminu ghall-konkluzjoni tal-provi tal-konvenuti.

Rat il-verbali tal-24 ta' Mejju 2001 fejn deher il-Perit Mediku Mr. Charles Grixti li halef ir-rapport tieghu.

Rat ir-relazzjoni tal-istess espert a fol. 105 sa 109.

Rat il-verbal tal-11 ta' Lulju 2001 fejn Dr. Zammit Maempel ghas-socjeta' konvenuta ddikjara li m'ghandux provi aktar.

Rat in-nota tal-avukat Dr. Tanya Sciberras Camilleri tal-15 t'Ottubru 2001 fejn biha rrinunzjat ghall-patrocinju tal-konvenut Anthony Camilleri.

Rat il-verbali tal-15 ta' Novembru 2001 fejn il-Qorti giet infurmata minn Dr. George Abela li hemm possibilta' li l-partijiet jittransigu u tas-7 ta' Frar 2002 fejn Dr. Abela nforma lill-Qorti li l-hlas baqa' ma sarx. Il-kawza giet differita ghas-sentenza ghas-27 ta' Gunju 2002; tas-27 ta' Gunju 2002 fejn l-attur iddikjara li l-ammont indikat fil-P3's esebiti ma jinkludix il-flus li jircievi mill-*lashing*. Il-kawza giet differita ghas-sentenza ghall-4 ta' Lulju 2002.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi l-attur qed jallega li fit-12 ta' Lulju 1998 waqt li l-esponent kien qed jahdem bhala *port-worker* jgħabbi fuq *tug master containers* minn Bay 51M f'Terminal Two tal-Freeport, meta f'daqqa wahda l-konvenut Anthony Camilleri, li kien qed jahdem bhala l-*R.T.G. operator*, laqat *container* bil-konsegwenza li dan il-*container* waqa' minn għoli ta' erba' *containers* għal fuq it-*tug master* fejn kien qiegħed fil-kabina l-attur u korrih serjament u kkagunalu danni skond kif jirrizulta ahjar mill-annessi Dokumenti mmarkati Dok. "EF1", "EF2" u "EF3".

Illi dwar kif sar l-incident l-istess attur sostna li l-ewwel tghabba fuq *container* fuq it-*tugmaster* u kif l-operatur tal-crane, Anthony Camilleri (No.436 u kien ilu jahdem mas-socjeta' konvenut almenu għall sentejn) kien qed jgħabbi *container* iehor, laqgħat *container* li kien erba' (4) livelli għoli li gie fuq it-trailer tal-attur, u peress li dan tqil xi 25 tunnellata, bl-impatt l-attur li kien fil-gabina tar minn fuq is-*seat*, habat rasu mas-saqaf u mal-*monitor* u irkopptu mal-*steering*.

Illi dwar dawn l-allegazzjonijiet ma hemm l-ebda kontestazzjoni u jidher li fil-fatt l-incident gara peress li l-

konvenut li kien qed jopera l-istess speci ta' *crane* li jimxi fuq ir-*rails* intenzjonat biex jghabbi *containers* u jhott l-istess min-naha ghall-ohra, waqt li kien qed igorr *container*, laqat *container* iehor li kien hemm stekkjat fir-raba' livell, b'dan li kien hemm tlieta ohra tahtu) u b'hekk dan waqa' fuq it-*tug master* li kien qed isuq l-attur bil-konsegwenzi fuq deskritti. Illi f'dak iz-zmien l-istess *containers* kienu jigu stekkjati erba' (4) *containers high* kollha, jigifieri kien ikun hemm 4 *containers* fuq xulxin il-fillieri kollha, izda mill-incident 'l hawn l-ewwel filliera bdiet issir ta' tliet *containers* sabiex oovjament l-operatur tal-*crane* kellu aktar fejn jimmanuvra.

Illi dan kollu huwa konfermat mix-xhieda ta' Alfred Micallef u George Agius li fix-xhieda taghhom tal-14 ta' Frar 2001 kkonfermaw l-incident. Fil-fatt l-istess **Alfred Micallef** sostna li huwa kien wara l-attur b'*tug master* iehor dakinhar tal-incident li kien taht l-R T G, u kien ga tghabba fuqu *container*, u kif gie biex qabad it-tieni *container* minn wara, dan ma giex olzat bizzejjed biex jaqbez l-*four high containers* li kien hemm fil-bidu bil-konsegwenza li habat ma dan il-*container* u dan waqa' fuq it-*trailer* li kien qed isuq l-attur, li hareg mit-trakk wahdu mugugh. Wara dan l-incident tbiddlet is-sistema ta' kif isir ix-xoghol b'dan li fi kliem l-istess xhud:-

"Biddlu s-sistema ghax il-four high ahna konna narawh bhala perikolu meta specjalment jiehu minn wara, ghax hi l-istek ta' fejn inkunu jkun hemm sitt containers wara xulxin, qed tifhem, u jekk igib minn wara l-ahhar wahda jhalluha

four high, mhux dejjem, skond il-kaz taghhom, kif imexxu min-naha taghhom tal-Freeport, allura jigi li l-four high qeghda hemm, dan l-operator, ikun ghaddej jinsih jew xi haga, ma joghliex bizzejjed jista' jtajru. Allura ahna biex innaqsu kemm jista' jkun ipprotestajna biex ghall-anqas innehhu wiehed biex meta hu u hierieg ikun hemm wiehed baxx".

Illi dan kien qed jinghad relattivament ghall-ewwel filliera, u b'hekk ikun hemm l-ewwel filliera ta' tliet *containers* u mhux erbgħa (4) u din bdiet tithaddem meta wegghet persuna ohra, apparti l-attur fuq dan il-lant tax-xogħol, xi sena wara l-incident tal-attur u sa llum l-istess sistema baqghet *in vigore*.

Illi **George Agius** ukoll kien lest biex jgħabbi bit-*tug master* tiegħu, u kien wara x-xhud precedenti, u kkonferma kemm kif sar l-incident u kif ukoll li f'dak iz-zmien l-ewwel *row* kienet b'erba' (4) fillieri mentri llum l-ewwel *row* qed tkun bi tliet (3) *containers*.

Illi **Ernest Tonna** xehed li huwa kellu l-kariga ta' *Security u Safety Manager mal-Freeport Corporation* u l-*port workers* huma mpjegati mal-Malta Maritime Authority, li joperaw it-*tug masters* jew *trailers* jew jagħmlu l-*lashing*. L-operatur tal-RTG huwa mpjegat tal-Korporazzjoni konvenuta, li jigu ttrenjati għal perjodu ta' sitt (6) xhur, jagħmlu *test*, u l-konvenut Camilleri kien ilu li għadda minn dan it-*test* minn Jannar 1998.

Illi skond l-istess xhud “*it-Terminal jistakkja four high li hija safe skond ir-regolamenti mhux biss ta’ Malta imma ta’ kullimkien, kien hemm dan l-incident u xi sena u xahrejn wara kien hemm incident iehor li pres a’ poco gara l-istess haga, u wara ftehim bejn il-Union u l-Terminal iddecidew li l-ewwel filliera tibda tkun three high*”.

Illi dan gara *nonostante* li l-makkinarju tal-Freeport jiflah *five high*. Sostna li l-impjegati tal-istess korporazzjoni jinaghtaw *manual tat-Traffic u Safety Regulations*. *Safety officers* kien hemm ix-xhud biss, u f’dak iz-zmien ma kienx ghadu ha din il-kariga, izda kien hemm il-*Marine Manager* li kien jaghmilha wkoll ta’ *Safety Officer*. Wara li tbiddlet is-sistema gara ncident ukoll fuq *two high*.

Illi l-ewwel punt li jird jigi deciz huwa ta’ min kienet ir-reponsabbilta’ tal-istess incident, u mill-provi fuq prodotti hija l-opinjoni ta’ din il-Qorti li z-zewgt konvenuti ghandhom jinzammu solidalment bejniethom responsabbli ghall-istess incident ghar-ragunijiet differenti skond ir-rwol tagghom fl-istess kif ser jigi spejgat iktar ‘il quddiem.

Illi fil-fatt l-konvenut Anthony Camilleri, li lanqas biss xehed f’din il-kawza kien l-operatur tal-istess R T G u kien huwa li laqat l-*container* fl-ahhar filliera li kien *four high* meta mar biex jaqbad it-tieni *container* sabiex jghabbih fuq it-*tug master* li kien qed jigi ggwidat mill-attur, u jirrizulta li wara li qabad l-istess *container* ma gholliex bizzejjed biex jaqbez il-filliera tal-bidu li kienet sa dak iz-zmien *four high*, bil-konsegwenza li l-*container* milqut waqa’ ghal fuq it-*tug*

master tal-attur, bil-konsegwenzi ndikati fic-certifikati medici esebiti u redatti f'din il-kawza.

Illi ma hemm l-ebda dubju f'ghajnejn din il-Qorti li l-incident *ut sic* gara minhabba din in-negligenza *da parte* tal-konvenut Camilleri, li minhabba nuqqas ta' attenzjoni laqat l-istess *container* anke jekk dan kien *four high* u certament ta' ostakolu meta wiehed ikun qed igib *containers* mill-fillieri iktar il-gewwa; pero' tali diffikulta kienet tirrikjedi attenzjoni massima mill-operatur tal-istess R T G sabiex proprju jigi evitat li ssir hsara lill-istess *containers* u lill-persuni u apparat li jkun tahtu. Dan jidher li ma sarx u d-danni sofferti mill-attur huma r-rizultat ta' dan l-akkadut, kif gie ampjament ippruvat fl-atti ta' din il-kawza.

Illi ghar-rigward il-korporazzjoni konvenuta, veru li din sostniet li hija taghmel ezercizzji u anke testijiet lill-impjegati taghha qabel ma huma jibdew jaghmlu dan ix-xoghol ta' operaturi ta' dawn il-*cranes*, pero' fl-opinjoni ta' dan ma huwiex bizzzejjed *stante* li fl-ewwel lok jidher li f'dak iz-zmien *Safety Officers ut sic* ma kienx hemm u fit-tieni lok jidher li l-prassi li dak iz-zmien kienet tezisti li l-ewwel filliera wkoll kienet tkun ta' erba' (4) *containers* fuq xulxin, li kienet qed tohloq diffikulta lill-operaturi tal-istess *cranes* meta jigu biex jiehd u *containers* aktar 'il gewwa mill-istess filliera, bil-konsegwenza li kellhom necessarjament jghollu l-istess apparat izjed sabiex jigu biex jaqbzu l-istess filliera, li hija operazzjoni perikoluza aktar u aktar meta jkun ghadu kemm intrefa' *container* minn livell aktar baxx.

Illi l-allegazzjoni li tali *crane* kien jiflah *span* anke ta' *five high* ma hija l-ebda skuzanti għall-korporazzjoni konvenuta, *stante* li jibqa' l-fatt li tali manuvra kienet qed tohloq diffikolta' għall-operaturi tal-istess *crane*, u periklu għall-utenti tat-*trailers* li jkunu tahtom lesti biex jgħabbu, u dan il-perikolu seta' facilment jigi evitat billi l-ewwel filliera jitnaqqas l-gholi tagħha, kif fil-fatt sussegwentement gara wara incident simili għal dak tal-attur, u wara li ntlahaq ftehim f'dan is-sens bejn il-Union rapprezentanta tal-istess haddiema u l-korporazzjoni, u dan wara li kienu saru diversi lmenti mill-istess rapprezentanti tal-*port workers* kontra tali sistema li kienet qed tigi adoperata.

Illi ovvjament dan mhux ser jelimina l-periklu ta' ncidenti f'dan it-tip ta' xogħol, pero' kull haga li tnaqqas dak il-periklu għandha tigi kkunsidrata, u l-fatt innifsu li din is-sistema giet abbandunata, u l-ewwel filliera m'għadhiex tkun ta' *four high* izda ta' *three high*, turi li fiha nfisha din is-sistema hija ta' anqas perikolu għall-utenti tal-istess *R T G* u għal *port workers* li jkunu xogħol f'dak il-hin. Illi l-Qorti thoss li tenut kont tac-cirkostanzi tal-kaz din is-sistema kellha tigi adoperata ferm qabel iz-zmien meta effettivament giet adottata *stante* li huwa ovvju li tipprovdi anqas riskju u periklu għall-haddiema nvoluti, u toffri *safety feature* addizzjonali, kontra anke l-element uman li huwa dejjem prezenti fl-istess tip ta' xogħol.

Illi jigi relevant li *ai termini* tal-Att biex jippromwovi s-Sahha u s-Sigurta' fuq il-Post tax-Xoghol - Att Numru VII ta' l-1994 fl-artikolu 2 (2) tal-istess jinghad li:-

Art. 2 (2) (a) *“Illi huwa dmir ta' min ihaddem lil xi persuna ohra li jizgura li l-post fejn isir ix-xoghol ikun hieles minn sogri bla bzonn ghas-sahha u minn perikli li jistghu jigu evitati ghall-inkolumita' fizika u psikologika tal-haddiema”.*

Art.2 (2) (b) *“Huwa dmir ukoll ta' min ihaddem li jizgura illi kull process ta' xoghol imqabbad minnu jkun hieles minn kull sogru bla bzonn ghas-sahha u minn kull perikolu li jista' jigi evitat ghall-inkolumita' fizika u psikologika tal-haddiema mpjegati minnu u ta' haddiema impjegati minn xi persuna li lilha jkun qabbad xi xoghol, sew jekk tkun persuna li timpjega lilha nifisha, kuntrattur jew sub-kuntrattur”.*

Illi fl-opinjoni ta' din il-Qorti, minhabba dak fuq premess, il-korporazzjoni konvenuta meta ma haditx in konsiderazzjoni l-perikolu zejzed li l-haddiema kienu qed jinkorru meta l-ewwel filliera baqghet tigi mgħobbija *b'four high*, u b'hekk ziedet il-pressure fuq l-operaturi tal-istess *cranes* b'mod li l-istess xoghol gie rez aktar difficili u għalhekk il-possibilita' ta' incidenti giet mizjuda, bil-konsegwenza ta' hsara u dannu kkawzat lill-istess haddiema li jkunu taht l-istess *crane* jew R T G jew apparat li jgħorr l-istess *containers*.

Illi dan il-komportament tal-istess korporazzjoni konvenuta huwa aktar serju meta wiehed jikkonsidra li *nonostante* l-fatt li kien hemm gja' lmenti għall-uzu ta' tali sistema mill-

haddiema nifishom u mill-*port workers* u rapprezentanti taghhom, naqset fl-obbligu taghha li ttiprovdi post aktar sikur u dan kemm jista' jkun, fejn il-haddiema jistghu joperaw, u dan in-nuqqas huwa aktar accentwat meta jigi kkunsidrat li f'dak iz-zmien tal-incident *Safety Officer per se* lanqas kien hemm, ghaliex kien hemm biss *Marine Manager* li kien jaqdi din il-funzjoni.

Illi fl-opinjoni ta' din il-Qorti, illum il-gurnata l-htiega ta' *safety officers* debitament imharga hija necessita' *sine qua non* f'kull azjenda serja li trid verament tara li r-regoli tax-xoghol dwar il-protezzjoni u s-sigurta' tal-haddiema fuq il-post tax-xoghol jigu mantenuti u mizmuma f'kull hin, u ghalhekk in-nuqqas tal-istess hija difett serju fih innifsu fil-kuntest tal-obbligi taghha skond il-ligi sabiex jinzammu *safety standards* ta' livell u serji fuq il-lant tax-xoghol, liema persuni kwalifikati jkunu jistghu jaraw u jassiguraw mhux biss li r-regoli jigu osservati, izda huma nfushom jaraw li jintroducu metodi fejn dejjem il-perikolu ta' hsara lill-haddiema jigi dejjem imnaqqas jekk mhux eliminat.

Illi ghalhekk l-istess socjeta' konvenuta skond kif gie ritenut fis-sentenza “**Gordon Spiteri vs Waste Control Services Limited**” (.P.A. R.C.P. 25 ta' Jannar 2000) “*ma pprovdietx dak li kellha ttiprovdi “a safe system of work”, b'dan li ma osservatx id-dover taghha li tippovdi post tax-xoghol li ma jkunux ta' perikolu u riskji ghas-sahha tal-istess utent taghhom* (“**Carmelo Cini vs Carmel Caccopardo nomine**” - N.A. 5 ta' Ottubru 1999); fil-fatt gie dikjarat fis-sentenza “**Borg vs Wells et nomine**” (K. 9 ta' Settembru

1981) illi “ *in planning a system of work, the employer must take into account the fact that the workmen become careless in works involved in their daily work*”, u dan tenut kont “*tal-atmosfera tax-xoghol, id-diffikultajiet li jsib il-haddiem fil-kors tax-xoghol tieghu, il-hinijet twal, l-ghaggla fix-xoghol, nuqqas ta’ ghajnuna minn haddiema ohra li jkunu nkarigati biex jahdmu mieghu fuq ix-xoghol*” u f’dan il-kaz li l-korporazzjoni konvenuta tibqa’ tinsisti li thalli l-istess l-ewwel filliera b’gholi ta’ erba’ (4) *containers*, meta kienet ovvja d-diffikulta’ u l-perikolozita’ ta’ tali sistema, kien nuqqas serju *da parte* taghha, li ma haditx b’hekk in konsiderazzjoni d-diffikultajiet inerenti fl-istess xoghol, u senjatament fuq l-operaturi tal-istess *cranes*, aktar u aktar meta wiehed jikkonsidra li f’dan it-tip ta’ xoghol, il-haddiem ikun irid jaghti x-xoghol tieghu ghal numru ta’ *containers* f’certu ammont ta’ hin.

Illi tenut kont tal-principju stabbilit fis-sentenza “**Joseph Bugeja vs Anthony Falzon**” (P.A. 30 ta’ April 1997), reitterata fis-sentenzi “**Emmanuel Grech vs Carmelo sive Charles Farrugia et nomine**” (Appell. 7 ta’ Dicembru 1994) u “**Keith Caruana vs Joseph Paris et nomine**” (P.A. 12 ta’ Frar 1999) il-Qorti sostniet illi bl-applikazzjoni tal-artikoli apposti, huwa obbligu ta’ min ihaddem biex jipprovdi kondizzjonijiet li jassiguraw is-sahha tal-haddiem fuq il-post tax-xoghol tieghu. Tal-istess portata hija s-sentenza ricenti “**Robert Camilleri vs Malta Shipbuilding Company Limited**” (P.A. AJM 26 ta’ Frar 2001) fejn inghad li s-socjeta’ konvenuta ghandha tinzamm

responsabbli meta ma tiehux hsieb li tipprovdi ambjent li jassikura s-sahha tal-haddiem.

Illi ghalhekk l-ewwel talba attrici ghandha tigi milqugha fil-konfront taz-zewg konvenuti kif premess stante li huma t-tnejn responsabbli ghall-incident *de quo* solidalment bejniethom.

III. LIKWIDAZZJONI TA' DANNI.

Illi jirrizulta li s-salarju ta' l-attur ma kienx fiss *stante* n-natura tax-xoghol. Kwindi din il-Qorti wara li rat Dok. "X", "Y" u "Z" a fol. 116 sa 118 tal-process u hadithom in konsiderazzjoni ser tikkalkula s-salarju fuq Lm12,000 fis-sena, li jirrizulta li huwa *pres a poco* l-average ta' paga li kien jircievi l-attur fl-istess zmien.

Illi jirrizulta li l-istess attur li tweled fis-sena 1945 kellu tnejn u hamsin sena (52) meta gara l-incident fis-sena 1998 u wiehed fil-likwidazzjoni ta' danni ghandu jiehu kont ghalhekk tal-**Artikolu 1045 tal-Kap 16 tal-Ligijiet ta' Malta**, li jipprovdi li l-*"persuna responsabbli ghandha twiegeb (inter alia) ghat-telf ta' qliegh li tbatu 'l quddiem minhabba nkapacita' ghal dejjem, totali jew parzjali, li dak l-ghemil seta' jgib"*. **Fl-artikolu 1045 (2)** tali *"somma li ghandha tigi moghtija ghal din l-inkapacita' tigi stabbilita mill-Qorti, wara li tqis ic-cirkostanzi tal-kaz, u b'mod partikolari, x-xorta u l-grad ta' nkapacita' ikkagunata, u l-kundizzjoni tal-parti li tbaghti l-hsara"*.

Illi tali regoli gew supplimentati bil-principji stabbiliti fil-kawza “**Michael Butler vs Peter Christopher Heard**” (A.C. 22 ta’ Dicembru 1967) li pero’ giet aggristata ghaz-zminijiet aktar ricenti peress li kif intqal fil-kawza “**Salvatore Mifsud vs Carlo Camilleri et**” (A. 16 ta’ Novembru 1983) *“ic-cirkostanzi tal-hajja anke fil-Gzira taghna nbidlu konsiderevolment u l-ammonti qeghdin isiru fuq kriterji ferm differenti minn dawk li kienu jsiru ghaxar snin jew ghoxrin sena ilu”*.

Illi hekk, per ezempju, ghar-rigward tal-*multiplier* applikat ghall-kuncett tal-*working life expectancy of the victim* fejn qabel ic-*ceiling* qatt ma eccedda l-20, pero’ llum bis-sentenza “**Mary Bugeja nomine et vs George Agius nomine**” (A.C. 26 ta’ Lulju 1991) is-sitwazzjoni tbiddlet ghaliex l-istess Onorabli Qorti rrikonoxxiet illi ghalkemm is-sistema stabbilita f’**Butler vs Heard** hija dik l-aktar addattata, sakemm tinstab sistema ohra ta’ komputazzjoni ohra aktar gusta, pero’ dan ma jfissirx illi “*Il-Qorti ghandha jew tista’ tikkonsidra ruhha marbuta rigorozament ma’ applikazzjoni tas-sistema msemmija li jorbtilha jdejha li dejjem u f’kull kaz ghandha tapplika multiplier li f’certi cirkostanzi evidentement ikun iwassal ghall-likwidazzjoni reali jekk mhux addirittura ngusti. Fil-fehma konsiderata taghha, sistema, tkun liema tkun, hija tajba purche’ thalli f’idejn il-gudikant dak il-margni ta’ diskrezzjoni li hu jhoss li konformement ma’ l-aspetti partikolari ta’ kull kaz hu necessarju sabiex issir gustizzja”*.

Illi dan gie segwit bis-sentenza “**Vincent Axisa vs Alfred Fenech et**” (P. A. 16 ta’ April 1991) fejn il-Qorti sostniet illi “*din il-Qorti hija tal-fehma li ma ghandhiex tkun marbuta ma’ decizjonijiet li jillimitaw il-life expectancy sa massimu ta’ ghoxrin sena*”, u tali principju gie konsistentement segwiet u zviluppat mill-gurisprudenza nostrali tenut kont dejjem tac-cirkostanzi kollha tal-kaz in partikolari, u inkluz ‘*changes and chances*’ tal-hajja b’dan li l-Qorti ma ghandha tkun qatt marbuta ma’ “*xi massimu gja’ stabbilit sa llum li, fl-ahhar mill-ahhar, huwa dejjem arbitarju w opinistiku*”.

(“Karen Zimelli vs Michael Sammut” - P.A.)

Illi din it-tendenza giet segwita f’diversi sentenzi fosthom “**Jacqueline Cassar vs Joseph Buhagiar et**” (P.A. 1.3.1992); “**Duncan Vassallo vs Khalid Schwej**” (P.A. 8 ta’ Marzu 1996); “**Robert Barbara vs Saviour Galea**” (P.A.11 ta’ Ottubru 1996) “**Susan Davies vs Anthony Galea** (P.A. 10 ta’ Ottubru 1997); “**Joseph Attard vs Carmelo D’Amato** (P.A. N.A. 5 ta’ Ottubru 1999) “**George Gatt vs Francis E. Carbone**” (App. 7 ta’ Lulju 1998); “**Anthony Turner et vs Francis Agius et**” (G.C.D. 17 ta’ Frar 1998) “**Arthur Bonello nomine vs James Camilleri et**” (J.S.P. 13 ta’ Jannar 1998) “**Abela vs P.M.**” 30 ta’ Dicembru 1994) , fejn ghalhekk il-*multiplier* gie agjustat sabiex jirrifletti r-realta’ odjerna, u aspettattiva aktar ekwa u konformi mal-gustizzja effettiva.

Illi fil-fatt din it-tendenza, alimentata mill-animu sabiex id-danneggjat ikun verament u realment ikkumpensat tad-danni li soffra, u dan apparti l-kuncett ta’ “*pain and*

suffering”, giet mehuda wkoll *oltre* f’certi pronunzjamenti mill-Qrati taghna, fosthom **“Mary Bugeja vs George Agius” (P.A. J.H. 12 ta’ Jannar 1987)** li sostniet illi *“l-Qrati fil-pronincjamenti taghom dwar il-kriterji li ghandhom jintuzaw biex jippruvaw jaghmlu tajjeb ghall-incertezzi li l-likwidazzjoni ta’ danni f’kazijiet simili, dejjem jaghtu lok ghalihom li qatt ma jirrunzjaw ghall-fakolta’ diskrezzjonali taghom..... Dik l-Onorabbli Qorti ppronunzjat ruhha li taqbel li ghandu jkun hemm certa elasticita’ ta’ kriterju ghaliex il-pronunzjament huwa wiehed ta’ probabilita’.* Id-dannegijat jinghata somma kapitali darba wahda biss li meta tinghata b’sentenza mhiex aktar soggetta ghall-ebda revizjoni. Ghalhekk din is-somma kapitali trid tkun tikkorrispondi kemm jista’ jkun mar-realta’”. Din fil-fatt ghandha tkun il-mira ta’ kull evalwazzjoni u kalkolazzjoni ta’ danni. Din l-istess vina giet segwita fil-kawzi **“Emanuel Agius vs Joseph Galea et nomine” (K.G.M.B. 11 ta’ Lulju 1989)** u **“Mario Camilleri vs Mario Borg et nomine” (G.M.B.)** fejn inghad illi *“l-Gustizzja li taf il-Qorti hija dik li fil-limiti tar-realta’ u kemm huwa possibbli, terga’ tpoggi l-vittma, ta’ kwalsiasi att ingust, fl-istat li kienet qabel..... Huwa ngust li f’dawn il-kazijiet, u fejn ir-restituzzjoni fizika tal-gisem u s-sahha tal-vittma ta’ l-att illegali u ngust ta’ haddiehor m’huwiex possibbli, ma tassikurax kemm tista’ jkun kompensazzjoni adegwata. Altru milli imprevisit. L-ezercizzju huwa fuq ir-realta’ sakemm hija prevedibbli a bazi ta’ statistika u nduzzjoni”.*

Illi aktar jidher car li a bazi tal-ligi taghna, il-kwantifikazzjoni tad-danni hija fl-atitudini wiesgha mhollija fid-diskrezzjoni

tal-Qorti, tenut kont tac-cirkostanzi kollha tal-kaz, u ghalkemm certi principji ghandhom jezistu, u fil-fatt jezistu ghas-soluzzjoni tal-istess, dawn certament ma humiex assoluti, u l-Qorti zgur li ma hijiex obligata li tapplika l-istess, speċjalment meta r-rizultat tal-applikazzjoni tagħhom ma jwassalx għall-kumpens reali u adegwat.

Illi applikati dawn il-principji għall-kaz odjern, applikat ukoll fis-sentenzi “**Anton Debono vs Law. Quintano**” (P.A. RCP 24 ta’ Marzu 2000) u “**Raymond Gauci vs Christopher Galea**” (P.A. RCP 26 ta’ April 2001), jirrizulta li l-attur kellu 52 sena meta gara l-incident, u għalhekk kellu “*working life expectancy*” ta’ cirka 9 snin u fic-cirkostanzi ma thossx li għandha tapplika *multiplier* anqas, minn dan l-ammont ta’ zmien, anke għaliex ma ngabu ebda provi għaliex dan għandu jkun anqas.

Illi jirrizulta wkoll illi l-attur sofra debilta’ permanenti ta’ 8% skond ic-certifikat ta’ Mr. Charles Grixti a fol.108 u 109 tal-process fejn jirrizulta li l-attur sofra “*griehi fit-tessuti tas-sinsla meta kien involut fl-incident fit-12 ta’ Lulju 1998 u dan għaliex x’aktarx li mal-moviment tat-trailer waqt li hu kien fil-gabina taz-ziemel, is-sinsla giet sfurzata ‘l quddiem’; ‘jidher li hemm gbid tal-ligamenti tan-naha t’isfel tad-dahar li għadu jippersisti u li qed jaffetwa lil Felice meta jkun baxxut fuq xogħlu. Minhabba dan Felice jrid joqghod attent li jzomm is-sinsla dritta u flok jitbaxxa jrid jinzel gharkobbtejh jew kokka*”. Għalhekk a bazi tal-premess, l-ammont li għandu jigi likwidat favur l-attur huwa is-segwent:-

$$\text{Lm}12,000 \times 9 \times 8\% = \text{Lm}8,640$$

Il-Qorti thoss li fic-cirkostanzi tal-kaz ghandu jkun hemm tnaqqis ta' *lump sum payment* ta' 20%, u ghalhekk qed tillikwida l-ammont li ghandu jithallas lill-attur *in line*a ta' danni kawza tal-incident premess ghall-Lm6,912 (Lm8,640 - Lm1,728 (20% *deduction*) = Lm6,912) liema ammont ghandu jithallas lill-attur mill-istess konvenuti.

Illi jinghad fl-ahharnet li dan huwa wkoll ibbazat fuq innozzjoni li skond is-sentenza “**Joseph Bartolo et vs George Zammit**” (P.A. GV. 30 ta' April 2001) fejn inghad li:-

*“The fixation of damages is so largely a matter of opinion or of impression that differences of calculation or assessment are expected. There is to some extent an exercise of judicial discretion.(Morris L.J. in **Scott vs Musial**)”.*

Illi ma' dan irid jizdied l-ammont ta' Lm3,706 ghaliex jirrizulta li bejn il-perjodu Lulju 1998 sa Novembru 1998 huwa qala' Lm2,638 mentri kellu jaqla' Lm6,344 kif jidher mill-introjtu ta' certu Michael Scicluna li wkoll jahdem bhala *port worker* kif jidher minn Dokument “EF 1” u dan ghaliex li minhabba li kien imwegga' l-attur ma setghax jattendi ghax-xoghol u ghalhekk dan l-ammont intilef minnu; u dan apparti l-ammont ulterjuri ta' Lm1,066.87 bhala xoghol ta' *lashing* bejn il-perjodu tal-20 ta' Lulju 1998 sal-4 ta' Awissu

1998 u Lm1,267.70 għall-perjodu bejn it-18 ta' Novembru sat-30 ta' Novembru tas-sena 1998 (Dok. "EF 2") li l-istess attur għall-istess raguni ma setghax jagħmel għaliex kien imwegga'.

Illi għalhekk l-ammont totali li għandu jigi likwidat a favur l-attur huwa ta' Lm12,952.57 (tnax-il elf, disa' mija u tnejn u hamsin lira Maltin u sebgha u hamsin centezmu) konsistenti fl-ammont ta' Lm6,912 fuq likwidat bhala danni minhabba d-debilta' permanenti li huwa sofra kawza tal-incident *oltre* l-ammonti fuq indikati ta' Lm3,706; Lm1,066.87 u Lm1,267.70.

III. KONKLUZJONI.

Illi għalhekk għal dawn il-motivi, din il-Qorti, **taqta' u tiddeciedi**, billi filwaqt li tichad l-eccezzjonijiet kollha taz-zewgt konvenuti, **tilqa' t-talbiet attrici** b'dan illi:-

- (1) Tiddikjara illi l-konvenuti huma responsabbli flimkien u *in solidum* bejniethom għall-korriment li sofra l-attur u għad-danni konsegwenzjali.
- (2) Tillikwida d-danni sofferti mill-attur fl-ammont ta' tnax-il elf, disa' mija u tnejn u hamsin lira Maltin u sebgha u hamsin centezmu (Lm12,952.57).
- (3) Tikkundanna lill-konvenuti flimkien u *in solidum* bejniethom sabiex ihallsu lill-attur id-danni kollha hekk

likwidati fl-ammont ta' tnax-il elf, disa' mija u tnejn u hamsin lira Maltin u sebgha u hamsin centezmu (Lm12,952.57).

Bl-ispejjez inkluzi dawk tal-ittra ufficjali tas-27 ta' April 1999 u bl-imghax legali mid-data tas-sentenza sal-effettiv pagament kontra l-konvenuti.

Moqrija.

**Onor. Imhalled Raymond C. Pace LL.D.
4 ta' Lulju 2002**

**Mario Debono
Deputat Registratur
4 ta' Lulju 2002**